

ఓం నమో వేంకటేశాయ

శుభకృన్నామసంవత్సరః , దక్షిణాయణం, హేమంత ఋతుః, పుష్యమాసః, కృష్ణపక్షః,  
సప్తమీ తిథిః, భృగువాసరః (శుక్రవారము) - 13.01.2023 - 21వ రోజు

## సభాపర్వం - ధర్మసారం

**విఘ్నేశ్వర ధ్యానమ్**

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

**శ్రీనివాస ధ్యానమ్**

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

**శ్రీ కృష్ణ ధ్యానమ్**

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

**వ్యాస ధ్యానమ్**

కృష్ణద్వైపాయనం వ్యాసం, సర్వలోకహితే రతమ్ ।  
వేదాజ్ఞభాస్కరం వందే, శమాదినిలయం మునిమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

**శ్రీకృష్ణపరబ్రహ్మణీ నమః**



**అథ శ్రీమహాభారతే సభాపర్వాంతర్గత అర్థాభిహారణపర్వణి**

**అష్టాత్రింశోఽ ధ్యాయః**

**భీష్మ ఉవాచ**

హస్తిశిక్షామశ్విశిక్షాం ద్వాదశాహేన చాపతుః ॥ 38-390 ॥

తావుభౌ జగ్ముతుర్వీరౌ గురుం సాందీపనిం పునః ।

ధనుర్వేదచిక్వీర్హం ధర్మజ్ఞౌ ధర్మచారిణౌ ॥ 38-391 ॥

తావిష్వస్త్తవరాచార్యం అభిగమ్య ప్రణమ్య చ ।

తేన తౌ సత్కృతౌ రాజన్ విచరంతౌ అవంతిషు ॥ 38-392 ॥

పంచాశద్భిరపలారాత్రైః దశాంగం సుప్రతిష్ఠితమ్ ।

సరహస్యం ధనుర్వేదం సకలం తావవాపతుః ॥ 38-393 ॥

దృష్ట్వా కృతార్థో విప్రేంద్రః గుర్వర్థే తావచోదయత్ ।

అయాచతార్థం గోవిందం తదా సాందీపనిర్విభుః ॥ 38-394 ॥

**సాందీపనిరువాచ**

మమ పుత్రః సముద్రేఽస్మిన్ తిమినా చాపవాహితః ।

పుత్రమానయ భద్రం తే భక్షితం తిమినా మమ ॥ 38-395 ॥

**భీష్మ ఉవాచ**

ఆర్తాయ గురవే తత్ర ప్రతిశుశ్రావ దుష్కరమ్ ।

అశక్యం సర్వభూతేషు కర్తుమన్యేన కేనచిత్ ॥ 38-396 ॥

యశ్చ సాందీపనేః పుత్రం జఘాన భరతర్షభ ।

సోఽసురస్సమరే తాభ్యాం సముద్రే వినిపాతితః ॥ 38-397 ॥

తతస్సాందీపనేః పుత్రః ప్రసాదాదమితౌజసః ।

దీర్ఘకాలం గతః ప్రేతం పునరాసీచ్ఛరీరవాన్ ॥ 38-398 ॥

తదశక్యమచింత్యం చ దృష్ట్వా సుమహదద్భుతమ్ ।

సర్వేషామేవ భూతానాం విస్మయస్సమజాయత ॥ 38-399 ॥

ఐశ్వర్యాణి చ సర్వాణి గవాశ్వం చ ధనాని చ ।

సర్వం తదుపజహ్రోతే గురవే రామకేశవౌ ।

తతస్తం పుత్రమాదాయ దదౌ చ గురవే ప్రభుః ॥ 38-400 ॥

తం దృష్ట్యా పుత్రమాయాంతం సాందీపని పురే జనాః ।  
అశక్యమేతత్ సర్వేషామ్ అచిన్త్యమితి మేనిరే ।  
కశ్చ నారాయణాదన్యః చిన్తయేదిదమద్భుతమ్ ॥ 38-401 ॥

గదాపరిఘయుద్ధేషు సర్వాస్త్రేషు చ కేశవః ।  
పరమాం ముఖ్యతాం ప్రాప్తుః సర్వలోకేషు విశ్రుతః ॥ 38-402 ॥

అర్చితో యదుముఖ్యైశ్చ భగవాన్ వాసవానుజః ।  
తతః పార్థివమాయాంతం సహితం సర్వరాజభిః ।  
సరస్వత్యాం జరాసంధమ్ అజయత్ పురుషోత్తమః ॥ 38-403 ॥

భీష్మ ఉవాచ

శూరసేనపురం త్యక్త్యా తతో యాదవనందనః ।  
ద్వారకాం భగవాన్ కృష్ణః ప్రత్యపద్యత భారత ॥ 38-404 ॥

ప్రత్యపద్యత యానాని రత్నాని చ బహూని చ ।  
యథార్హం పుండరీకాక్షః నైర్యతాత్ ప్రతిపాలయన్ ॥ 38-405 ॥

తత్ర విఘ్నం చరంతి స్మ దైతేయాస్సహదానవైః ।  
తాంజఘాన మహాబాహుః వరమత్తాన్ మహాసురాన్ ॥ 38-406 ॥

**ఇతి శ్రీమహాభారతే నభావర్షాంతర్గత అర్హాభిహారణపర్వణి**

**అష్టాత్రింశాధ్యాయే నవదశశ్లోకాః**



## సూభాషితమ్

అగమ్యగమనాత్ స్తేయాత్ పాపేభ్యశ్చ ప్రతిగ్రహాత్ ।  
రహస్యాచరితాత్ పాపాత్ ముచ్యతే స్నానమాచరన్ ॥

మనః ప్రసాదజననం రూపసౌభాగ్యవర్ధనమ్ ।  
శోకదుస్స్వప్నహం స్నానం మోక్షదం ఘోదనం తథా ॥

స్నానమూలం క్రియాస్పర్శాః శ్రుతిస్మృత్యుదితా నృణామ్ ।  
తస్మాత్ స్నానం నిషేవేత శ్రీపుష్ట్యారోగ్యవర్ధనమ్ ॥



# శ్రీవేంకటేశ్వరస్వామి వారి



## గోవిందనామావళి

### అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

